

वार्षिक परीक्षा : 2015–16

कक्षा : X

विषय : सामाजिक विज्ञान

निर्देश :-

- (1) प्रारम्भ के 15 मिनट परीक्षार्थियों को प्रश्न-पत्र पढ़ने के लिए निर्धारित है ।
- (2) प्रश्न-पत्र दो खण्डों 'क' एवं 'ख' में विभाजित है । प्रत्येक खण्ड के सभी प्रश्न एक साथ हल करना अनिवार्य है ।
- (3) प्रत्येक प्रश्न के निर्धारित अंक उनके सम्मुख अंकित है ।
- (4) प्रश्नों के चार प्रकार हैं – बहुविकल्पीय, अति लघु उत्तरीय, लघु उत्तरीय व दीर्घ उत्तरीय / प्रश्नों के निर्देश उनके प्रारम्भ में दिये गये हैं ।
- (5) खण्ड 'क' एवं 'ख' हेतु दिये गये मानचित्रों को उत्तर पुस्तिका में मजबूती के साथ संलग्न करें ।
- (5) दृष्टिबाधित परीक्षार्थियों के लिए मानचित्र के स्थान पर अलग से खण्ड 'क' में प्रश्न संख्या 14 तथा खण्ड 'ख' में प्रश्न संख्या 28 के उत्तर लिखने के लिए दिये गये हैं ।

(खण्ड-क)

बहुविकल्पीय प्रश्न :

निर्देश : निम्नलिखित प्रत्येक प्रश्न के लिए दिये गये चार विकल्पों में से सही उत्तर चुनकर अपनी उत्तर पुस्तिका में लिखिये ।

- 1— इंग्लैण्ड में गौरव पूर्ण क्रांति किस राजा के समय हुई ? 1
- (क) जेम्स प्रथम, (ख) जेम्स द्वितीय
(ग) हेनरी द्वितीय (घ) चार्ल्स प्रथम
- उत्तर : (ख) जेम्स द्वितीय
- 2— 'सत्यार्थ प्रकाश' का सम्बन्ध किससे है ? 1

(क) ब्रम्हा समाज से (ख) आर्य समाज से
(ग) रामकृष्ण मिशन से (घ) शियोसोफिकल सोसायटी से
उत्तर : (ख) आर्य समाज से

3— इलाहाबाद उच्च न्यायालय की खण्डपीठ कहाँ है ? 1

(क) मेरठ में (ख) इलाहाबाद में
(ग) लखनऊ में (घ) कानपुर में

उत्तर : (ग) लखनऊ में

4— फ्रांस की क्रांति कब प्रारम्भ हुई ? 1

(क) सन् 1789 ई० में (ख) सन् 1790 ई० में
(ग) सन् 1792 ई० में (घ) सन् 1890 ई० में

उत्तर : (क) सन् 1789 ई० में

5— अमेरिका का स्वतन्त्रता दिवस कब मनाया जाता है ? 1

(क) 3 जुलाई (ख) 4 जुलाई
(ग) 5 जुलाई (घ) 6 जुलाई

उत्तर : (ख) 4 जुलाई

6— मन्त्री परिषद का अध्यक्ष कौन होता है ? 1

(क) राष्ट्रपति (ख) उप राष्ट्रपति
(ग) प्रधानमन्त्री (घ) लोक सभा अध्यक्ष

उत्तर : (ग) प्रधानमन्त्री

उत्ति लघुउत्तरीय प्रश्न :-

7— कांग्रेस ने 1942 में "भारत छोड़ो आन्दोलन" प्रस्ताव कहाँ पारित किया था ?

उत्तर : मुम्बई में । 2

8— भारत के किन्हीं दो पड़ोसी देशों के नाम लिखिये ? 2

उत्तर : (1) चीन (2) नेपाल

9- जलियोवाला बाग हत्याकाण्ड कब और कहाँ हुआ ? 2

उत्तर : जलियोवाला बाग हत्याकाण्ड सन् 1919 में अमृतसर में हुआ ।

लघु उत्तरीय प्रश्न :-

10- प्रथम विश्व युद्ध में जर्मनी की पराजय के कारणों का उल्लेख करो ? 3

उत्तर : प्रथम विश्व युद्ध में जर्मनी की पराजय के निम्नलिखित कारण उत्तरदायी थे ।

(1) जर्मनी को लम्बे समय तक मित्र राष्ट्रों से युद्ध करना पड़ा ।

(2) जर्मनी ने मित्र राष्ट्रों की शक्ति को बहुत कम आंका था ।

(3) जिस समय जर्मनी फ्रांस पर भारी पड़ रहा था उसी समय अमेकिका मित्र राष्ट्रों की ओर से कूद पड़ा जिससे फ्रांस व इंग्लैण्ड हार के नजदीक पहुँच कर भी विजेता हो गये ।

11- लोक अदालत क्यों महत्वपूर्ण है ? इसकी विशेषताओं का वर्णन कीजिये । 3

उत्तर : भारत की वर्तमान न्याय व्यवस्था इस प्रकार की है कि उसमें न्याय प्राप्त होने में अधिक समय लगता है तथा धन की अधिक आवश्यकता होती है । वर्तमान में इस समस्या का समाधान करने तथा शीघ्र न्याय प्राप्त करने के लिये लोक अदालतें महत्वपूर्ण हैं । इन लोक अदालतों की मुख्य विशेषतायें निम्नलिखित हैं -

(1) इन अदालतों में मुकदमों का निपटारा आपसी समझौते के आधार पर किया जाता है ।

(2) इनमें वैवाहिक, पारिवारिक व सामाजिक झगड़े, किराया, बेदखली, वाहनों का चालान, बीमा आदि के समान मुकदमों पर दोनों पक्षों को समझाकर समझौता करा दिया जाता है ।

(3) इन अदालतों में सेवानिवृत्त जज, राजपत्रित अधिकारी तथा समाज के प्रतिष्ठित व्यक्ति परामर्श दाता के रूप में बैठते हैं ?

- (4) लोक अदालत को सिविल कोर्ट के समकक्ष मान्यता प्राप्त है । इसके द्वारा दिया गया फैसला अन्तिम होता है जिसे सभी पक्षों को मानना पड़ता है । इस फैसले के विरुद्ध किसी भी अदालत में अपील नहीं की जा सकती ।

दीर्घ उत्तरीय प्रश्न :-

12- पुनर्जागरण से आप क्या समझते हैं ? यूरोप में पुनर्जागरण के क्या कारण थे ?
किन्हीं दो प्रमुख कारणों का उल्लेख करें । 6

उत्तर : पुनर्जागरण : यूरोप के निवासियों ने मध्यकाल की निर्जीव एवं मृतप्राय रोमन एवं यूनानी सभ्यता को पुर्नजीवित करने के जो प्रयास किये उन्हें पुनर्जागरण कहते हैं । पुनर्जागरण से अज्ञानता और अंधविश्वास की जंजीरों में जकड़े हुए मनुष्यों को छुटकारा मिला और उनके जीवन में नये ज्ञान एवं नई चेतना का उदय हुआ ।

यूरोप में पुनर्जागरण के कारण :-

यूरोप में पुनर्जागरण के लिये निम्नलिखित कारण थे -

- (1) धर्मयुद्ध
- (2) कुज़तुनतुनिया पर तुर्कों का अधिकार
- (3) नवीन धार्मिक मान्यताओं का विकास
- (4) छापेखाने का आविष्कार
- (5) भाषा एवं साहित्य के क्षेत्र में परिवर्तन

धर्मयुद्ध :-

नवीन ज्ञान का मार्ग दिखाने में मध्यकाल में लड़े गये धर्म युद्धों ने विशेष भूमिका निभाई । यह धर्म युद्ध तुर्कों से येरूसलम को स्वतन्त्र कराने के लिये ईसाईयों ने लड़े । इन धर्म युद्धों के कारण यूरोप वासी अंदेशों की सभ्यता एवं संस्कृत के सम्पर्क में आये और उनमें नवीन विचारों का उदय हुआ ।

छापेखाने का आविष्कार :-

छापेखाने के अविष्कार से पुस्तकों की सुख्या में बहुत वृद्धि हुई जिससे सामान्य जनता के लिये शिक्षा के द्वार खुल गये । शिक्षा के प्रसार से लोगों का ज्ञान बढ़ा तथा उनकी तर्कशक्ति का विकास हुआ । फलस्वरूप यूरोप में नवीन विचारों का उदय हुआ ।

“अथवा”

1857 ई० की क्रांति की असफलता के कारण बताइये, किन्हीं दो प्रमुख कारणों का उल्लेख कीजिये –

6

उत्तर : 1857 की क्रांति के असफलता के कारण निम्नलिखित थे –

- (1) समय से पूर्व क्रांति का प्रारम्भ
- (2) क्रांति का सीमित क्षेत्र
- (3) संगठन का आभाव ।
- (4) एक लक्ष्य का आभाव ।
- (5) नौसैनिक शक्ति का आभाव ।
- (6) अंग्रेजों के पास पर्याप्त साधन ।

1– समय से पूर्व क्रांति का प्रारम्भ :-

क्रान्ति के प्रारम्भ करने की तिथि 31 मई निर्धारित की गयी थी, परन्तु कुछ भारतीय सैनिकों ने आवेश में आकर 10 मई को ही क्रांति का बिगुल बजा दिया । इस प्रकार निर्धारित समय से पूर्व क्रांति प्रारम्भ हो जाने के कारण क्रांतिकारियों को बहुत हानि उठानी पड़ी ।

2– अंग्रेजों के पास पर्याप्त साधन :-

अंग्रेजों को इंग्लैण्ड से सैनिक और युद्ध सामग्री की आपूर्ति बराबर मिलती रहती थी तथा यातायात के साधन रेल, तार आदि भी उनका अधिकार था। अतः वह सफलता पूर्वक एक स्थान से दूसरे स्थान पर शीघ्रता से आ जा सकते थे तथा सन्देश भेज सकते थे, परन्तु क्रांतिकारियों को एक

स्थान से दूसरे स्थान तक जाने में तथा सन्देश भेजने में पर्याप्त समय लगता था ।

- 13- केंद्रीय मन्त्री परिषद का गठन कैसे होता है ? इसके प्रमुख कार्यों का वर्णन कीजिये ?

6

उत्तर : मन्त्री परिषद का गठन :-

लोकसभा में किस दल का बहुमत होता है उस दल के नेता को राष्ट्रपति प्रधानमन्त्री नियुक्त करता है । प्रधानमन्त्री की सलाह से राष्ट्रपति अन्य मन्त्रियों को नियुक्त करता है तथा उनमें विभागों का वितरण करता है । मन्त्री तीन स्तर के होते हैं - (1) कैबिनेट मन्त्री (2) राज्यमन्त्री (3) उपमन्त्री

जब लोकसभा में किसी भी दल का स्पष्ट बहुमत नहीं होता तो राष्ट्रपति अपने विवेक का प्रयोग करके प्रधानमन्त्री को नियुक्त करता है ।

मन्त्रियों की योग्यतायें :-

प्रधानमन्त्री तथा अन्य मन्त्रियों के लिये संसद के किसी भी सदन का सदस्य होना आवश्यक है । यदि कोई मन्त्री सदस्य नहीं है तो उसे मन्त्री बनने के बाद 6 माह के अन्दर किसी न किसी सदन का सदस्य बन जाना चाहिये अन्यथा उसे मन्त्री पद से त्यागपत्र देना पड़ेगा ।

मन्त्रियों द्वारा शपथ :-

प्रत्येक मन्त्री को अपना पद ग्रहण करने से पूर्व राष्ट्रपति के समक्ष संविधान और अपने पद के प्रति पूर्ण ईमानदार तथा निष्ठावान रहने, अपने कर्तव्यों का पालन करने तथा मन्त्री परिषद की सभी नीतियों एवं कार्यवाहियों को गुप्त रखने की शपथ लेनी पड़ती है । राष्ट्रपति और मन्त्रियों के सरकारी रजिस्टर में हस्ताक्षर के बाद केन्द्रिय मन्त्री परिषद का गठन हो जाता है ।

मन्त्री परिषद का कार्य :-

संविधान द्वारा राष्ट्रपति को शासन के संचालन के लिये जो अधिकार दिये गये हैं उनका प्रयोग मन्त्री परिषद ही करती हैं, वही राष्ट्रपति के नाम से देश का शासन चलाती हैं । इस उद्देश्य की पूर्ति हेतु मन्त्री परिषद मुख्यतः निम्नलिखित कार्य करती हैं :-

- 1- राष्ट्रपति को सहायता एवं सलाह देना ।
- 2- राष्ट्रीय नीतियों का निर्धारण ।
- 3- अपने विभाग सम्बन्धी कार्य करना ।
- 4- वित्तीय कार्य ।
- 5- संसद में सरकार का प्रतिनिधित्व ।
- 6- संविधान में संशोधन ।
- 7- व्यवस्थापिका की कार्यवाही ।
- 8- जनमत तैयार करना ।
- 9- युद्ध अथवा शान्ति सम्बन्धी घोषणायें ।

मानचित्र सम्बन्धी प्रश्न :-

14- निम्नलिखित स्थानों को भारत के मानचित्र पर नाम सहित दर्शाइये । 1

1- वह स्थान जहाँ तालमहल स्थित है ।

उत्तर : आगरा

2- वह स्थान जहाँ उत्तराखण्ड की राजधानी स्थित है ।

उत्तर : देहरादून

3- वह स्थान जहाँ उत्तर प्रदेश की विधान सभा स्थित है ।

उत्तर : लखनऊ

4- वह स्थान जहाँ प्रथम स्वतन्त्रता संग्राम का आरम्भ हुआ ।

उत्तर : मेरठ

5- वह स्थान जहाँ मंगल पाण्डेय को फांसी दी गई ।

उत्तर : बैरकपुर ।

(खण्ड-ख)

बहुविकल्पीय प्रश्न :-

निर्देश : निम्नलिखित विकल्पों में से सही उत्तर चुनकर अपनी उत्तर पुस्तिका में लिखिये -

15- "आपरेशन फ्लड" सम्बन्धित है । 1

- (अ) बाढ़ नियंत्रण से (ब) सिचाई सुविधाओं से
(स) वन विनाश के नियंत्रण से (द) दुग्ध उत्पादन से ।

उत्तर : दुग्ध उत्पादन से ।

16- कपास उत्पादन के लिये सबसे उपयुक्त कौन सी मिट्टी है ? 1

- (अ) लैटराइट मिट्टी (ब) काली मिट्टी
(स) जलोद् मिट्टी (द) लाल मिट्टी

उत्तर : (ब) काली मिट्टी

17- कौन सा देश विकासशील देशों की श्रेणी में नहीं आता है ? 1

- (अ) भारत (ब) पाकिस्तान
(स) जर्मनी (द) ब्राजील

उत्तर : (स) जर्मनी

18- नीलगिरि पर्वत स्थित है ? 1

- (अ) दक्षिणी भारत (ब) पूर्वी भारत
(स) उत्तरी भारत (द) पश्चिमी भारत

उत्तर : (अ) दक्षिणी भारत

19- बारहवीं पंचवर्षीय योजना की समयावधि क्या है ? 1

- (अ) सन् 2010-15 (ब) सन् 2012-17
(स) सन् 2013-16 (द) सन् 2014-19

उत्तर : (ब) सन् 2012-17

20- योजना आयोग कब गठित किया गया ? 1

(अ) 1947 ई0 में (ब) 1948 ई0 में

(स) 1949 ई0 में (द) 1950 ई0 में

उत्तर : (द) 1950 ई0 में

अति लघुउत्तरीय प्रश्न :-

21- कृषि पर आधारित किन्हीं दो प्रमुख उद्योगों के नाम लिखिये । 2

उत्तर : कृषि पर आधारित किन्हीं दो प्रमुख उद्योगों के नाम निम्नलिखित हैं -

1- चीनी उद्योग 2- वस्त्र उद्योग

22- मौसम और जलवायु में क्या अन्तर है - 2

उत्तर : **मौसम** - मौसम किसी स्थान के वातावरण की अल्पकालिक स्थिति का द्योतक है यह अस्थायी प्रकृति का होता है ।

जलवायु - जलवायु का तात्पर्य अपेक्षाकृत लम्बे समय की मौसमी दशाओं के प्रोसेस से होता है ।

23- विनिमय के दो लाभ बताईये ? 2

उत्तर : विनिमय के दो लाभ निम्नलिखित हैं -

(1) विनिमय की किया द्वारा उपभोक्ताओं को आवश्यकता की वस्तुयें सरलता से उपलब्ध हो जाती हैं ।

(2) विनिमय से अन्तराष्ट्रीय व्यापार में वृद्धि होती है ।

लघु उत्तरीय प्रश्न :-

24- जल संसाधन से क्या अभिप्राय है ? भारत के लिये इनका क्या महत्व है ? 3

उत्तर : जल संसाधन :- जल संसाधन पानी के वे श्रोत हैं जो मानव के लिये

उपयोगी हों या जिनके उपयोग की सम्भावना हो । इनमें भी सबसे अधिक

मांग ताजे जल की है जो मुख्यतः पेयजल के रूप में प्रयोग किया जाता है ।

भारत के लिये महत्व :-

भारत के लिये जल संसाधन का अत्यधिक महत्व है । भारत में जल जनसंख्या के लिये पेयजल उपलब्ध कराने, फसलों की सिचाई तथा औद्योगिक जरूरतों को पूरा करने के लिये अनिवार्य उपयोगिता सिद्ध करता है । मत्स्य पालन तथा पर्यटन जैसे उद्योग तो इस पर प्रमुख रूप से आश्रित हैं । भारत की विशाल जनसंख्या को खाद्य सुरक्षा उपलब्ध कराने में कृषि की महत्वपूर्ण भूमिका है ।

- 25- भारतीय अर्थव्यवस्था में आर्थिक नियोजन क्यों आवश्यक हैं ? कोई दो कारण लिखिये ?

3

उत्तर : भारतीय अर्थव्यवस्था में आर्थिक नियोजन का महत्व :-

भारत एक विकासशील देश है जो लम्बे समय तक औपनिवेशिक दासता में रहा है, जिससे यहाँ आर्थिक विकास न होकर आर्थिक शोषण ही हुआ । दूसरी ओर भारत में प्राकृतिक सम्पदा व मानव संसाधन प्रचुर मात्रा में उपलब्ध हैं । अतः इन संसाधनों का उचित नियोजन कर इनका दोहरा करके ही भारत विकसित बन सकता है । अतः भारत में नियोजित अर्थ व्यवस्था ही उपयुक्त है । नियोजन की आवश्यकता या महत्व को संक्षिप्त में निम्नलिखित बिन्दुओं से समझ सकते हैं -

- 1- देश की विशाल जनसंख्या के जीवन स्तर को सुधारना तथा उन्हें जीवन निर्वाह के उचित अवसर प्रदान करना ।
- 2- देश का समावेशी व सर्वांगीण आर्थिक विकास करना ।
- 3- आर्थिक असमानता को दूर करना ।
- 4- पर्यावरणीय सामाजिक आर्थिक चिन्ताओं का निराकरण करना ।

- 5- देश का आर्थिक विकास इस प्रकार से करना कि अधिक से अधिक रोजेगार के अवसर प्रदान करना ।
- 6- देश के नागरिकों को शिक्षा, स्वास्थ्य, पयेजल, खाद्य सुरक्षा जैसी अनिवार्य सुविधायें उपलब्ध कराना ।

भारतीय अर्थव्यवस्था में आर्थिक नियोजन के कारण :-

15 मार्च, 1950 को योजना आयोग की स्थापना की गई थी । इसके स्थापना के दो कारण निम्नलिखित हैं -

- 1- नियोजन प्रक्रिया के सुचारु संचालन हेतु ।
- 2- उपलब्ध संसाधनों के आंकलन एवं नियोजित हेतु ।

विस्तृत उत्तरीय प्रश्न :-

- 26- ऊर्जा संसाधन के रूप में खनिज तेल का महत्व बताइये । भारत में खनिज तेल के मुख्य शोध कारखानों पर प्रकाश डालिये ।

6

उत्तर : जिन पदार्थों से मनुष्य को अपने विभिन्न कार्यों एवं गतिविधियों को चलाने के लिये ऊर्जा प्राप्त होती है उन्हें शक्ति के साधन कहा जाता है ।

महत्व : खनिज तेल ऊर्जा का दूसरा महत्वपूर्ण साधन है इसे पेट्रोलियम भी कहा जाता है । प्राकृतिक, वनस्पति एवं जीवों के बड़ी मात्रा में कीचड़, मिट्टी बालू आदि में दबे रहने पर ताप, दबाव, रासायनिक जीवाणु एवं रेडियो सक्रियता आदि क्रियाओं के फलस्वरूप करोड़ों वर्षों की अवधि में खनिज तेल की उपलब्धि होती है । भूगर्भ से प्राप्त खनिज तेल में कई अशुद्धियाँ होती हैं अतः प्रयोग से पहले इसे तेल शोधन शालाओं में इसे साफ करने के लिये ले जाया जाता है । इसे साफ कर पेट्रोल, ईथर, बेंजीन, मिट्टी का तेल, मशीनों को चिकना करने वाला तेल, प्लास्टिक, वार्निश, पालिश, मोमबत्ती, मेसलीन आदि 5000 पदार्थ प्राप्त होते हैं । इनका उपयोग यातायात साधनों, मोटर वायूयान, जलयान, रेल एवं उद्योग धन्धों आदि में ईंधन के रूप में किया जाता है ।

तेल शोधक कारखाने :-

पृथ्वी से प्राप्त खनिज तेल को शुद्ध करने के लिये मुख्य तेल शोधन शालायें निम्नलिखित हैं । स्वतन्त्रता प्राप्ति से पूर्व देश में एक मात्र तेल शोधनशाला डिगबोई में थी । वर्तमान में देश में 22 तेल शोधन शालायें हैं जिनमें मुख्य निम्न हैं – बाडीवार (गुजरात), जाम नगर (गुजरात), बठिण्डा (पंजाब), बीना (मध्यप्रदेश), गुवाहाटी (गौहाटी), बौगई गांव (आसाम), ट्राम्बे (महाराष्ट्र), बरौनी (बिहार), हल्दिया (पश्चिम बंगाल), मथुरा (उत्तर प्रदेश), पानीपत (हरियाणा), डिगबोई एवं ट्रॉम्बे की तेल शोधन शालायें देश में उत्पादित तेल का शोधन करती हैं तथा शेष विदेशों से आयातित तेल का ।

- 27- भारत में जनसंख्या वृद्धि के कारण एवं जनसंख्या नियंत्रण हेतु किये गये उपायों का वर्णन कीजिये । 6

उत्तर : सन् 1951 ई० के पश्चात भारत की जनसंख्या की वृद्धिदर बहुत तीव्र हो गई । सन् 2011 ई० में भारत की जनसंख्या 121 करोड़ से अधिक तथा दक्षकीय वृद्धि दर 21.34 प्रतिशत हो गई है । इतनी विशाल जनसंख्या के पोषण के लिये देश में सीमित साधन उपलब्ध हैं । अतः भारत में जनसंख्या की वृद्धि एक महा विस्फोट के रूप में दिखाई दे रही है ।

जनसंख्या में तीव्र वृद्धि के कारण :-

- 1- गर्म जलवायु
- 2- विवाह की अनिवार्यता
- 3- कम आयु में विवाह
- 4- सामाजिक एवं धार्मिक विचार
- 5- निरक्षरता
- 6- निर्धनता
- 7- स्त्रियों की निम्न सामाजिक स्थिति ।

जनसंख्या वृद्धि को नियंत्रित करने के उपाय :-

भारत में जनसंख्या वृद्धि को रोकने के लिये निम्नलिखित उपाय किये जा सकते हैं -

- 1- विवाह की आयु में वृद्धि करना ।
- 2- शिक्षा का प्रसार एवं प्रचार ।
- 3- परिवार नियोजन एवं जन्म दर पर नियंत्रण

28- मानचित्र सम्बन्धी प्रश्न :-

निम्नलिखित को भारत के मानचित्र पर प्रदर्शित कीजिये -

- 1- जूट उत्पादक क्षेत्र 1
उत्तर : पश्चिम बंगाल
- 2- सीमेण्ट उद्योग का एक क्षेत्र 1
उत्तर : मध्य प्रदेश
- 3- झारखण्ड राज्य की राजधानी 1
उत्तर : रांची
- 4- कागज उद्योग का एक केन्द्र 1
उत्तर : नेपा नगर
- 5- खनिज तेल का एक क्षेत्र 1
उत्तर : बाम्बे हाई
